

Советмүдин нөдлмшин дамшлтс тархахмн

Эдл-ахун болн культури тосхлтд мана таньгъчин Советмүд шунмгъгъяр орлицхана, эдл-ахун политическ төрмүдин шултта йовудин төлбә зүткәнд, теднә чинринь темлгъгъяр өддүлүнә.

Бюджетәр хәләгдсн болн колхозмудин мөнъгс олздлж, олн-әмгиг тосхлтд бргнәр орцулдж, куцәгч комитетс зуг 1957 джит 3140 квадратн метртә бә бәадг гермуд тосхцхав, капиталын ясгдсн ботн шинәс тосхгдсн 49 школ кев, тер мет зөвәр ик олна тосхлтс кецхәв.

Сельск, райодин болн балгъсна Советмүдин куцәгч комитетс эврәйнә суньгъачиртан болн Советмүдтән дару-дарунь тооцагъян өгцхәдг болцхав. Яшалтинск районд, района Советин 35 депутатас 21, Черноземельск районд—38 депутатас 20, сельск болн поселксин 87 депутатас 57 депутатир суньгъачиртан тооцагъян өгцхәв. Каспийск районд сельск болн поселксин 99 депутат-

ирас 63 тооцагъян өгцхәв.

Кесг куцәгч комитетс, райондин, сельск ботн поселксин Советмүдин сессийс цаг-цаглагъян кеджәцхәнә.

1957 джитин туршарт Западн район, Советмүдин 7 сессий кев, Каспийск район—6 сессий, Западн поселкин Совет—7 сессий, Словск сельск Совет—6 сессий. Сессиймүдин заседанияст депутатирас талдан хөбчнр, фермсин заведующир, управляющчр, зөсгехникүд орлицхав. Тедн депутатирин үгмүд сонъссн деерин, бийснь босдж келцхәдж, шидврин белдврт орлицхаджав. Тер мет даньгин бәадг комиссмүдин көдлмш бас шунмгъярв.

Январин 7-д Яшкульск районд болн сн районн Советин сессий „мал увязлгънә йовудин болн хөбнә эрг голән авлгънд белдврин туск“ төрәр куфундр болв. Эн сессийд, селәнә эдл-ахун даньгин бәадг комиссин элч үр Дубровин босдж үг келв. Диньгин бәадг комиссмүд, көдлмшчирин, колхозникудин болн специалист-

ринн коллективсәс бурдлжәк кесг активсәр элвдждг ботцхав.

Райодин Советмүдин куцәгч комитетс, сельск болн поселксин Советмүд активслә, цуг мал өскәчнрлә хәмдан урдк зурасан шинәс хәләджәцхәнә, теднә тускар куфундр кедж, шин даалгъврмуд автацхана. Черноземельск район 1958 джил 100 хән болгънас 117 хургъ авх, хән болгънас 7,7 килограмм ноос киргъх, гозударсгвд 5000 центнер мах орулдж өгх даалгъвр авб. Цугән даалгъврмудин тускар районн Советин куцәгч комитет, сельск советмүд, көдлмшчирин болн цергләчирин коллективс дунд куфундр кецхәв.

Западн район ургъчин гектар болгънаснь 15,5 центнер буудә авх, үкр болгънас 2150 литр үс саадж авх, бндгдг така болгънас 110 бндг авх, хән болгънас 5 килограмм ноос киргъх, гозударсгвд 25000 центнер мах өгх даалгъвр авб. Западн района куцәгч комитет болн поселксин советмүд тарәнә көдләчирин болн малчир дунд эн даалгъврмудар куфундр кецхәв. Нань чигн кесг райод тийм өддән даалгъврмуд авцхав.

Болв, зәрм райодин куцәгч комитетс, сельск ботн поселк-

син советмүд сессийсг цаглагъян кецхәш. Улгүрнә, Черноземельск, Сарпинск райол 1957 джил 6-д сессийс кекин ормд 4—5 сессийс кецхәдж. Целинн района 4 сельск совет 32 сессийс кекин ормд 20 сессий кецхәдж. Юстинск, Приюженск райодин Советмүдин депутатирас нег чигн күн суньгъачиртан тооцагъян өсгмн уга.

Зәрм сельск советмүд сессий деер ик чинр уга төрмүдәр куфундр кегәд хуурцхана. Иим үлгүр Целинн районн, Целинн сельск советд (ахлачнь үр Игнатов А. С.) гарна. Депутатирас болн коллективс көдлмшән салу кедж, совхозд дөнъ болло, совхозин производствд гуфунәр орцтго бәисн учрар „Балковский“ совхозд малин гару ик болдж, гару одичн гарчана.

Райодин Советмүдин куцәгч комитетсин гардвр сул болсн учрар, зәрм сельск советмүдин көдлмш ик тагу-тартгта болджана. Кемрджән Целинн района куцәгч комитет, сельск советмүдлә, активслә хамцнъгъгъяр көдлсн болхла, дутудундсиг цаглань үздж, сельск советд дөнъ болджасн болхла, Целинн сельск советин көдлмшт тийм дуту-дундс гаршго билә.

Зәрм райодин куцәгч комитетсин көдләчнр селәнд ирчкәд сельсоветд орло, гардачирлань куфундрго гарад йовдж одцхана, сельск советмүдин сессийд орлицхаш. Иим бәадлиг чик гитж тоолдж болшго.

Райодин куцәгч комитетс сельсоветмүдиг гардлгъян чаньгъацхаш зөвтә, теднд көдлмшән чикәр бурдлхднъ дөнъ болцхаш зөвтә, теднә чинринь өддүлүцхәш зөвтә. Бәәрн газрин йосн, олн дунд бурдәмджин көдлмш делгрүләд, әмтнә сурврг оньган өгәд, административн заавр угагъяр, угәрн, цәалгъврәрн көдлмшән делгрүлхлә, тийм сельсовет олдчирнәтә болхнь лавта. Теднә өгсн сән сүв-селвгиг колхоз болгъна правленс, совхозмүдин дирекце болгън чинрдж байсгән авхнь бас ил болджана.

Райодин куцәгч комитетсин советмүд, сельск советмүдин некрмүдт сәәнәр оньган өгч, дөнъгән күргджәцхәш зөвтә. Куч-көдсчирин депутатирин сельск советмүдин көдлмшинь шунмгъарулад, эдл-ахун болн культури тосхлтд теднә чинринь өддүлүцхәш зөвтә.

А. КАРГИН,
таньгъчин куцәгч комитетин
инструкторск отделнин заведующ.